

सुरभ्यसुरभी गन्धौ विभिन्नौ तौ च योगतः ।  
 बहुधा तत्र सुरभिः कटुस्तिक्तः कषायकः ॥ ४७ ॥  
 समष्टिरप्यतोऽन्यो यो गन्धोऽसुरभिरित्यसौ ।  
 मल्लिकायां स्थितो गन्धो मङ्गल्या मङ्गलश्च सः ॥ ४८ ॥  
 जात्यां सौमनसो नागकेशरे गन्धसारणः ।  
 चम्पके सुरभिः पद्मे वासनः कुटजे घृणः ॥ ४९ ॥  
 कस्तूरिकायामामोदः कुङ्कुमे पलशीनकः ।  
 पारिहाव्यो मरुवके पाटले तृणशोणकः ॥ ५० ॥  
 चन्दने चन्द्रिकः साले शोणो गन्धिक उत्पले ।  
 केतके शोणितं सर्जधूपे सरलशोणिकः ॥ ५१ ॥  
 वकुले स्यात् परिमलो वलनोऽगरुधूपके ।  
 सहकारे सरलिको गुग्गुलौ त्ववलोलुकः ॥ ५२ ॥  
 कुन्दोपरालो मदने दुलो जम्बीर(के स्थितः) ।  
 मल्ल्यां (स्थितस्तु) खवुकः कर्पूरे मुखवासनः ॥ ५३ ॥  
 आज्ये समशनोऽशोके सुरवस्तिलके कुलः ।  
 गात्रे गन्धो गन्धके तु गन्धिकः पित्तले लसः ॥ ५४ ॥  
 गुदवायौ तु दुर्गन्धः किट्टे कोलः कफे घनः ।  
 मस्त्यत्वच्यामिषो निम्बे तिक्तको गोमुखे सणिः ॥ ५५ ॥  
 उद्दंशे देहलिगोविण्मूत्रयोर्मुकमुर्मुर् ।  
 शुक्ले मांसिर्मदे रूक्षो मूत्रिते त्वन्धमेहलः ॥ ५६ ॥  
 स्नेहदोषे मेचटिको गूधे स्थालिकवैणिकौ ।  
 चिक्षो यकृति पूये तु पूतिर्मूत्रे तु मेहलः ॥ ५७ ॥  
 दुष्टव्रणे तु कथितो रुधिरं त्वाममांसकः ।  
 गन्धशब्दास्त्वमी योज्याः साम्याद् द्रव्यान्तरेष्वपि ॥ ५८ ॥  
 एते सत्यादयः शब्दाः शब्दस्पर्शादिगोचराः ।  
 उक्तलिङ्गा गुणार्थास्ते सर्वेऽपि गुणिनि त्रिषु ॥ ५९ ॥

इति भगवता यादवप्रकाशेन विरचितायां वैजयन्त्यां

सामान्यकाण्डे गुणाध्यायः ॥ ३ ॥

### अर्थवह्निङ्गाध्यायः ॥ ४ ॥

गुणयुक्तं क्रियायुक्तं द्रव्ययुक्तं च वक्ति यः ।  
 स शब्दो वाच्यवह्निङ्गो बालो वक्ता धनी यथा ॥ १ ॥  
 बालो हिम्भोऽर्भकः शावः कुमारो दारकः शिशुः ।  
 अप्युत्तानशयो वत्सः स्तनपस्तु स्तनन्धयः ॥ २ ॥  
 वटुर्माणवकोऽथ स्याद् वयस्थस्तरुणो युवा ।  
 जीनो जीर्णो वृद्धवयाः प्रवयाः स्थविरो जरन् ॥ ३ ॥  
 वर्षीयान् दशमी व्यायान् कनिष्ठोऽवरजोऽनुजः ।  
 जघन्यजो बवीयांश्च पूर्वजे त्वग्निजोऽग्रजः ॥ ४ ॥  
 पितुर्विभक्तः संसृष्टी भ्रात्रार्थेनैकतां गतः ।  
 पृथिः किरातोऽल्पतनुर्दुर्बलस्तु कृशस्तनुः ॥ ५ ॥  
 पीनस्तु पीवरः पीवा प्रबलो मांसलोऽसलः ।  
 सिंहसंहननः स्वङ्गस्तुण्डिरुन्नतनाभिकः ॥ ६ ॥  
 पिचण्डिलस्तूद्रिलस्तुन्दिलस्तुन्दितुन्दिकौ ।  
 वलिनो वलिभो बिभ्रद्वली राजीस्तु राजिलः ॥ ७ ॥  
 एवं सिरालमणिलौ प्रलम्बाण्डस्तु मुष्करः ।  
 केशवः केशिकः केशी रोमशो लोमशः समौ ॥ ८ ॥  
 शमश्रुलो जटिलश्चैवं दन्तुरः स्यादुदग्रदन् ।  
 किरिभस्तद्विपर्यासे मिर्मिरः स्तब्धलोचनः ॥ ९ ॥  
 आसीन उपविष्टः स्यादूर्ध्वस्तूर्ध्वजानुकः ।  
 संजुः संहतजानुः स्यात् प्रजुः प्रगतजानुकः ॥ १० ॥  
 विकलाङ्गस्तु पोगण्डो गडुले न्युब्जकुब्जकौ ।  
 खुरणाः स्यात् खुरणसो नःक्षुद्रः क्षुद्रनासिकः ॥ ११ ॥  
 खरणाः स्यात् खरणसो विग्रो विगतनासिकः ।  
 नतनासेऽवटीटः स्यादवनाटोऽप्यवभटः ॥ १२ ॥  
 केकरो वलिरोऽनेडमूकोऽन्धः काण एकदृक् ।  
 एडस्तु वधिरः कण्व एडमूकस्त्ववाक्कुतिः ॥ १३ ॥  
 अनेडमूकस्तु जडो जलो मूकः कलोऽप्यवाक् ।  
 पङ्गुः श्रोणे खङ्गकोलौ खोडेऽथ कुकरे कुणिः ॥ १४ ॥



शिपिविष्टस्तु दुश्चर्मा दुर्बालश्च द्विनम्रकः ।  
क्षपणश्रमणौ नम्रो नम्राटश्च दिगम्बरः ॥ १५ ॥  
आजीवो जीवको जैनो निर्ग्रन्थो मलवार्यपि ।  
हृदयालुः सुहृदयो महेच्छस्तु महाशयः ॥ १६ ॥  
प्रौढः प्रगल्भः प्रतिभायुक्तोऽन्यस्त्वपगल्भकः ।  
धृष्टो धृष्णुर्विजातश्च शालीनस्तु विपर्यये ॥ १७ ॥  
अधीरे कातरत्रस्तुभीरुभीरुकभीलुकाः ।  
दरिते भीतचकितत्रस्ताः स्निग्धस्तु वत्सलः ॥ १८ ॥  
प्रवीणोऽभिजनोऽभिज्ञो विज्ञो वैज्ञानिकः कृती ।  
कृतकृत्यः कृतमुखो निष्णातो दक्षशिक्षितौ ॥ १९ ॥  
अग्राम्ये सरलोदारविदग्धच्छेकदक्षिणाः ।  
गर्विते स्तब्ध उद्वीवो बाहो धीरः स इत्यपि ॥ २० ॥  
मूर्खे त्वनेडो देवानांप्रियो यो नामवर्जितः ।  
अपि वैधेयमूढाज्ञा मातृशिष्टयथोद्भूतौ ॥ २१ ॥  
नीचे तु हीनापशदपामरेतरबबेराः ।  
नैकृतः स्यान्नैकृतिकः शठः कौनृतिकोऽनृजुः ॥ २२ ॥  
कुहकः स्यात् कापटिको दाण्डाजिनिकजालिकौ ।  
ढौण्डुको ढण्डुकश्चाथ कोलाकोऽर्यरतः सदा ॥ २३ ॥  
क्रूरो नृशंसोऽप्यदये धूर्ते व्यसकवञ्चकौ ।  
कौकटो मायिको मायी मायावी प्रातिहारिकः ॥ २४ ॥  
ना दुर्जनः खले कर्णेजपः पिशुनसूचकौ ।  
कद्वदः कुत्सितोऽत्यर्थं परिभोक्ता गुरुस्वभृत् ॥ २५ ॥  
नीलीरागः स्थिरप्रेमा हरिद्रारागकः पुनः ।  
अस्थिरप्रेमिण गोष्ठश्वः पुनः स्थाने स्थितो द्विषन् ॥ २६ ॥  
अन्वेष्टा स्यादनुपदी चिद्रूपस्तु सुमानसः ।  
स्वच्छन्दोऽपावृतः स्वैरी स्वतन्त्रो निरवग्रहः ॥ २७ ॥  
परच्छन्दः पराधीनः परवान् परतन्त्रकः ।  
निम्नः प्रसव्य आयत्तो विधेयो गृह्यको वशः ॥ २८ ॥  
अहंयुः स्यादहङ्कारी शुभंयुस्तु शुभान्वितः ।  
सूक्ष्मदर्शी कुशाग्रीयधीर्विलक्षः सविस्मयः ॥ २९ ॥  
यद्गविष्यो दैवपरो यद्वदः स्यादनुत्तरः ।  
परीक्षकः कारणिक उद्युक्ते प्रसितोत्सुकौ ॥ ३० ॥

अन्तर्वाणिः शास्त्रवित् स्यादविनीतः समुद्धतः ।  
प्रत्युत्पन्नमतिस्तु स्यात् तत्कालोत्पन्नधीर्नरः ॥ ३१ ॥  
ग्रणेयः प्रश्रितो वश्यो विधेयो निभृतो यतः ।  
क्रोधनः कोपनोऽमर्षी चण्डस्तु भृशकोपनः ॥ ३२ ॥  
सहिष्णुः सहनः सोढा तितिक्षुः क्षमिता क्षमी ।  
हर्षमाणो विकुर्वाणः प्रमना मुदितः समुत् ॥ ३३ ॥  
दुर्मना त्रिमना अन्तर्मनाः स्यादुत्क उन्मनाः ।  
दोषदर्शी पुरोभागी कमनः कामनोऽनुकः ॥ ३४ ॥  
कामुकः कमिताऽभीकः कम्पः कमयिताऽभिकः ।  
तृष्णक् तु गर्धनो गृध्नुर्लिप्सुर्लुब्धोऽभिलाषुकः ॥ ३५ ॥  
लोलुपे लोलुभो लोलो लम्पटो लालसोऽपि च ।  
बुभुक्षुः क्षुधितः श्रान्तो जिघत्सुरशनायितः ॥ ३६ ॥  
पिपासितस्तु तृषितः पिपासुस्तपितः सत् ॥  
मत्ते शौण्डोत्कटक्षीबा श्राद्धः श्रद्धालुरास्तिकः ॥ ३७ ॥  
नास्तिकस्तद्विपर्यासे गृह्यालुर्ग्रहीतरि ।  
संशयालुस्तु सन्देग्धा पतयालुस्तु पातुकः ॥ ३८ ॥  
दयालुः स्यात् कारुणिकोऽनुकम्प्यः कारुणः समौ ।  
स्वप्नक् शयालुर्निद्रालुर्निद्राणः शयितः समाः ॥ ३९ ॥  
लज्जाशीलोऽपत्रपिष्णुर्वर्तिष्णुर्वर्तनः समौ ।  
निराकरिष्णुः क्षिप्नुः स्याद् वर्धिष्णुर्वर्धनः समौ ॥ ४० ॥  
उन्मदिष्णुस्तु सोन्मादोऽलङ्कारिष्णुस्तु मण्डनः ।  
भूष्णुर्भविष्णुर्भविता प्रजनिष्णुस्तु भावुकः ॥ ४१ ॥  
उत्पतिष्णुस्तुत्पतिता रोचिष्णू रोचनः समौ ।  
स्थास्तुस्तु स्थायुकः स्थायी शरारुर्हिंस्रघातुकौ ॥ ४२ ॥  
वेदिता विदुरो विन्दुः सान्द्रः स्निग्धस्तु मेदुरः ।  
आशंसुराशंसितरि वन्दारुर्भवादकः ॥ ४३ ॥  
जागरूको जागरिता ऋक्षवाक् तु प्रियंवदः ।  
शक्नो मधुरवाक् चाथ रूक्षो लूक्षो विपर्यये ॥ ४४ ॥  
वदो वदावदो वक्ता वागीशो वक्त्रपतिः समौ ।  
वाचोयुक्तिपटुर्वाग्मी वावदूकश्च दक्षवाक् ॥ ४५ ॥  
जल्पपाकस्त्वपि वाचालो वाचाटो बहुगर्हवाक् ।  
मुखरो दुर्मुखोऽबद्धमुखो मातृमुखोऽपि च ॥ ४६ ॥



कद्वदो गह्वर्वादी स्याल्लोहलोऽस्फुटभाषणः ।  
 अधरो दीनवादी स्यात् सम्मुखः प्रतिभातवाक् ॥ ४७ ॥  
 नालीकरस्तु नालीकवाक् स्वनोऽशोभनस्वरः ।  
 कुवदे कुचरः शब्दकारे रवणशब्दनौ ॥ ४८ ॥  
 व्युत्पन्नः प्रहतः क्षुण्णो वचनेस्थित आश्रवः ।  
 पराजः परपिण्डादः परजातपरैधितौ ॥ ४९ ॥  
 सर्वाङ्गीनः सर्वभक्ष आमिषादी तु शौलिकः ।  
 आत्मम्भरिः कुक्षिम्भरिर्भक्षको घस्मरोऽङ्गरः ॥ ५० ॥  
 आद्यूनः स्यादौदरिको विमुक्तो विजिगीषया ।  
 ह्रीणो ह्रीतो लज्जितः स्यादन्वेष्टा तीक्ष्णसाधनैः ॥ ५१ ॥  
 अदुते धीरविस्त्रब्धावुत्तालः कर्मणि द्रुतः ।  
 कुटुम्बव्यापृते तु द्वावभ्यागारिक उत्थितः ॥ ५२ ॥  
 दीर्घदृष्टिस्तु यो दूरादर्थानर्थौ निरीक्षते ।  
 आमुष्यायण उत्पन्नः प्रख्यातकुलतः पितुः ॥ ५३ ॥  
 वैरङ्गिको विरागार्ह उत्पश्यः पुनरुन्मुखः ।  
 चतुरः पेशलो दक्षः सूत्थानः पटुरुष्णकः ॥ ५४ ॥  
 मन्दस्तुन्दपरिमृज आलस्यः शीतकोऽलसः ।  
 चेमङ्करोऽरिष्टतातिः शिवतातिः शिवङ्करः ॥ ५५ ॥  
 लक्ष्मीवान् लक्ष्मणः श्रीलो महामात्रोऽधिकर्षिकः ।  
 उदारोदीर्घधन्यास्तु महात्मा सुकुतीति च ॥ ५६ ॥  
 समृद्धः स्यादुपचितो धनवानस्तिमान् समौ ।  
 आढ्यस्त्विम्यो धनी नेता त्वीश्वरो नायकः प्रभुः ॥ ५७ ॥  
 अधिभूरधिपोऽधीश ईशिताऽधिपतिः पतिः ।  
 ईशः परिवृढः स्वामी स्थूललक्षो बहुव्यये ॥ ५८ ॥  
 कदर्ये कृपणक्षुद्रकिम्पचानमितम्पचाः ।  
 आशयश्चाप्यदाता च दरिद्रे स्यादकिञ्चनः ॥ ५९ ॥  
 अपि दुस्स्थकूरदीननीचदुर्गतदुर्विधाः ।  
 मार्गणः स्याद् याचनको याचकोऽर्थी वनीपकः ॥ ६० ॥  
 आर्यः कौलेयको जात्यः कुलीनः कुलजोऽभिजः ।  
 जगत्त्रसचरप्राणमिषदिङ्गञ्च जङ्गमम् ॥ ६१ ॥  
 स्थावरं तस्थिवच्चान्यदुभयं तु चराचरम् ।  
 वा ह्री प्रधानं प्रमुखप्रबर्हप्रवरोत्तमाः ॥ ६२ ॥

मुख्यवर्यवरेण्याश्च प्रवेकोऽनपराध्यवत् ।  
 श्रेष्ठः प्राग्रहरं प्राग्रमग्रमग्रीयमग्रियम् ॥ ६३ ॥  
 परार्थ्य ग्रामणीः स्पर्ध्य जात्यं च वरमग्रणीः ।  
 उपाग्रस्तु गुणः पुंसि ह्रीवे स्यादुपसर्जनम् ॥ ६४ ॥  
 तत्तु स्यादासेचनकं न तृप्तिर्यस्य दर्शनात् ।  
 पवित्रं प्रयतं पूतं मेध्यं शुद्धं शुचीति च ॥ ६५ ॥  
 निर्णिक्तं शोधितं मृष्टं निश्शोध्यमनवस्करम् ।  
 विमले वीदुधं मलिने द्वौ कश्चरमलीमसौ ॥ ६६ ॥  
 आत्तगन्धोऽभिभूतः स्याद् बद्धे कीलितसंयतौ ।  
 आक्षिप्तो हतकः क्षिप्तो विह्वलो विह्वलः समौ ॥ ६७ ॥  
 विहस्तो व्याकुलो व्यग्रश्चले सङ्कुसुकोऽस्थिरः ।  
 व्यसनार्तस्तूपरक्त आततायी बधोद्यतः ॥ ६८ ॥  
 शत्रूणां तापयितरि द्विषन्तपपरन्तपौ ।  
 द्वेष्यस्त्वक्षिगतोऽनिष्टो दुर्भगोऽपि च विप्रिये ॥ ६९ ॥  
 चक्षुष्यः सुभगः कान्तो दयितो वज्रभः प्रियः ।  
 गेहेनर्दी गृहेशूरः पिण्डीशूरो गृहे प्रभुः ॥ ७० ॥  
 वध्यो विध्यो विषेण स्यान्मुसल्यो मुसलेन च ।  
 निष्कासितोऽपकृष्टः स्यादपध्वस्तस्तु धिक्कृतः ॥ ७१ ॥  
 कर्मक्षमोऽलङ्कर्मिणः कर्मशूरस्तु कर्मठः ।  
 कार्मस्तु कर्मशीलः स्याद्दीर्घसूत्रश्चिरक्रियः ॥ ७२ ॥  
 कर्मण्यकृत् कर्मकरः कर्मकारस्तु तत्क्रियः ।  
 निर्वार्यः कार्यकृद्यः स्याद्युक्तः सन् सत्त्वसम्पदा ॥ ७३ ॥  
 क्रियावान् कर्मवान् कर्मी कुण्ठो मन्दः क्रियासु यः ।  
 स आयश्शूलिको यः स्यादन्वेष्टा तीक्ष्णसाधनैः ॥ ७४ ॥  
 गह्वेऽपकृष्टचेलावरेफयाप्याधमावमाः ।  
 प्रतिकृष्टावद्यखेटनिकृष्टाणककुत्सिताः ॥ ७५ ॥  
 जघन्यं तु कुपूयं स्यादसारं लघु फल्गु च ।  
 पुंस्यादिराद्यपौरस्त्यप्रथमप्रमुखादिमाः ॥ ७६ ॥  
 अग्र्यं त्वग्रिममग्रस्थं मध्यमीयं तु मध्यमम् ।  
 अन्त्ये जघन्यपाश्चात्यचरमान्तिमपश्चिमाः ॥ ७७ ॥  
 करम्बः कम्बरो मिश्रः सम्पृक्तः खचितः समाः ।  
 चलाचलं तु प्रचलं चपलं चञ्चलं चलम् ॥ ७८ ॥



चिकुरं चटुलं कम्प्रं पारिप्लवपरिप्लवौ ।  
 स्थास्नवेकरूपं कूटस्थं स्थेयान् स्थेष्टोऽप्यतिस्थिरे ॥ ७६ ॥  
 विशालमुरु विस्तीर्ण विपुलं पृथुलं पृथु ।  
 स्फारं भद्रं बृहद् व्यूढमुदूढं बहुलं बहु ॥ ८० ॥  
 प्रांशुश्चमुन्नतं तुङ्गमुदग्रं तूच्छिताग्रकम् ।  
 न्यङ्नीचह्रस्वखर्वास्तु वामने दीर्घमायते ॥ ८१ ॥  
 विशालं विकरालं स्याद् विकटं च विशङ्कटम् ।  
 वर्तुलं निस्तलं वृत्तं सुवृत्तं परिमण्डलम् ॥ ८२ ॥  
 चिपिटः पिच्छितो व्यूढे स्थपुटं विषमोन्नतम् ।  
 आनतं तु नतं नम्रं बन्धुरं तून्नतानतम् ॥ ८३ ॥  
 क्षीणं क्षामं विलिष्टं स्यात् स्थूलं तु बहलं दृढम् ।  
 प्रभूतं प्रचुरं प्राज्यं बहलं बहुलं बहु ॥ ८४ ॥  
 अदभ्रमधिकं भूरि भूयिष्ठं पुरुहं पुरु ।  
 समग्रं सकलं सर्वं समस्तं निखिलाखिले ॥ ८५ ॥  
 अखण्डकृत्स्ननिशेषपूर्णविश्वसमानि च ।  
 खण्डनेमोनविकलाः पूर्णे भरितपूरितौ ॥ ८६ ॥  
 सम्पूर्णश्चाथ वशिकं शून्यं तुच्छं च रिक्तकम् ।  
 पुराणे प्राक्तनप्रत्नपुरातनचिरन्तनाः ॥ ८७ ॥  
 नूतने त्वभिनवो नव्यो नवीनो नूतनो नवः ।  
 शाश्वते त्वमृतो नित्यः सनातनसदातनौ ॥ ८८ ॥  
 सद्यस्तने तु साद्यस्कप्रत्यग्राभ्यग्रशारदाः ।  
 ह्यस्तनश्चस्तनाद्याः स्युर्ह्यआदिस्थेषु वस्तुषु ॥ ८९ ॥  
 कालवाच्यव्ययेभ्यः स्यादन्येभ्योऽपि तथा तनः ।  
 न्यक् स्यादधोमुखं न्युब्जमुदुब्जोत्तानमुन्मुखे ॥ ९० ॥  
 उदक् प्रत्यक् परागर्वाक् प्राक् च तिर्यग्वागपाक् ।  
 विष्वक् चैवमुदीचीनप्रमुखाः स्युर्यथाक्रमम् ॥ ९१ ॥  
 दिग्देशकालवचनमुदगादिकमव्ययम् ।  
 दिग्देशकालसम्बन्धिपदार्थेष्वभिधेयवत् ॥ ९२ ॥  
 यः सहाञ्चति सध्रयङ् स विष्वद्रयङ् विष्वगञ्चति ।  
 देवानञ्चति देवद्रयङ् सधीचीनादि चोन्नयेत् ॥ ९३ ॥  
 अविलम्बितमुच्चण्डं संशितं तु सुतेजितम् ।  
 उत्पिञ्जलं समुत्पिञ्जमिति द्वे भृशमाकुले ॥ ९४ ॥

अनादृते त्ववज्ञातमवतीर्णापहस्तितम् ।  
 चलितप्रेङ्खिताधूतवेङ्खिताकम्पिता धुते ॥ ९५ ॥  
 रुचिते हृद्यलपितवाङ्मिष्टोष्टेडितेहिताः ।  
 संवीतं स्याद् बलयितं वेष्टितं रुद्धमावृतम् ॥ ९६ ॥  
 नुन्नास्तनुत्तप्रहितक्षिप्तविद्धाः स्युरीरिते ।  
 बद्धे सन्नाहितं नद्धं मुद्रितं सन्दिगतं सितम् ॥ ९७ ॥  
 सन्तापितं धूपायितं दूनं तप्तञ्च धूपिते ।  
 मार्गिते मृगितान्विष्टावन्वेषितगवेषितौ ॥ ९८ ॥  
 लब्धात्मासादितप्राप्तभूतविन्नास्तु भाविते ।  
 प्रयत्ने मुदितप्रीतहृष्टाः सुहितवृषवत् ॥ ९९ ॥  
 आबर्हिते तूद्वृहितोन्मूलितोत्पाटितोदधृताः ।  
 ऊतगोपायितत्रातत्राणगुप्तास्तु रक्षिते ॥ १०० ॥  
 मनिते विदितज्ञातौ बुधिते बोधबुद्धवत् ।  
 त्यक्ते तु विधुतोत्सृष्टहीनधूतसमुष्मिताः ॥ १०१ ॥  
 कृत्ते लूनच्छिन्नदातवृक्कणच्छातच्छितार्दिताः ।  
 स्रस्ते भ्रष्टध्वस्तपन्नगलितस्कन्नविच्युताः ॥ १०२ ॥  
 प्रेङ्खोलितं तरलितं लुलितं प्रेङ्खितं च तत् ।  
 भजमाने प्राप्तयुक्तन्यायान्यौपयिकोचिते ॥ १०३ ॥  
 न्यस्ते त्वारोपितोऽध्यस्तो निहितोऽपहितो हितः ।  
 उपसन्नं तूपनतमुपप्राप्तमुपस्थितम् ॥ १०४ ॥  
 शुश्रूषितं परिवसितमुपासितञ्च वरिवसितञ्च समम् ।  
 अपचायितं नमसितं नमस्यितं सममपचितञ्च ॥ १०५ ॥  
 पणितपणायितपनिताः पनायितस्तुतनुतेडिताः शस्ते ।  
 वर्णितगीर्णौ च तथा सङ्गीर्णौपश्रुतौ प्रतिज्ञाते ॥ १०६ ॥  
 उन्नोत्ततिमितक्लिन्नस्नपितार्द्राणि सार्द्रवत् ।  
 स्युः प्रत्यवसिते प्सातजग्धान्नाशितखादिताः ॥ १०७ ॥  
 प्रस्तग्लस्ताभ्यवहृतभुक्तभक्षितजक्षिताः ।  
 परिक्षिप्तं तु निवृतं निदिग्धोपचितौ समौ ॥ १०८ ॥  
 प्राप्ते प्रणिहितापन्नौ विस्मृतोऽन्तर्गतेऽस्मृते ।  
 सङ्गूढं स्यात् सङ्कलितं स्यन्नं रीणं स्तुतं स्नुतम् ॥ १०९ ॥  
 अवरीणो धिक्कृतः स्याद् दृब्धे प्रथितमुद्रितौ ।  
 सङ्कीर्णे सङ्कुलाकीर्णौ विस्मृते विस्मृतं ततम् ॥ ११० ॥



सिद्धे निर्वृत्तनिष्पन्नौ भिन्ने भेदितदारितौ ।  
 वेधितच्छिद्रतौ विद्धे तष्टत्वष्टौ तनूकृते ॥ १११ ॥  
 ऊतं स्यूतमुतं तन्तुसन्तते प्रार्थितेऽर्दितम् ।  
 उद्धृतं समुदस्तं स्यान्मर्मस्पृक् स्यादरुन्तुदम् ॥ ११२ ॥  
 गुण्डितं रुषिते क्लिष्टे क्लेशितं पूजितेऽञ्चितम् ।  
 ज्ञप्तं तु ज्ञापिते हन्नं गूने मीढं तु मूत्रिते ॥ ११३ ॥  
 पुषिते पुष्टमुद्गूर्णोद्यत(यत्ताः प्रयत्नवान्) ।  
 दमिते दान्तं शमिते शान्तमुद्धान्तमुद्गते ॥ ११४ ॥  
 पन्नं प्रपतिते सन्नं लिष्टे तुन्नं तु पीडिते ।  
 निष्पके कथितं सोढे क्षान्तं निचितमाचिते ॥ ११५ ॥  
 मुषिते लुण्ठितं यस्ते निसृष्टं वृद्धमेधिते ।  
 काचितं शिक्थिते दिश्यं दिग्भवेऽध्रभवेऽध्रिथम् ॥ ११६ ॥  
 यज्ञियं यज्ञकर्माहं चक्षुष्यं चक्षुषे हितम् ।  
 तत्तद्वात्रभवे दन्त्वं हस्त्यमोष्ठ्यमितीदृशाः ॥ ११७ ॥  
 पुंसः पौंसं स्त्रियाः स्त्रौणमग्नेराग्नेयमित्यपि ।  
 दण्डवान् दण्डिको दण्डीत्येवं नेयमदन्ततः ॥ ११८ ॥  
 ब्रीहिणो ब्रीहिमन्तः स्युर्यवमन्तो यवान्विताः ।  
 निर्जने स्थान एकान्तं विविक्तं विजनं तथा ॥ ११९ ॥  
 छन्नं गुह्यं निश्शलाकं रहः क्लीबोऽथवाऽव्ययम् ।  
 गुह्यं रहस्यमित्येतावप्रकाशयेऽपि वस्तुनि ॥ १२० ॥  
 समं समानं सविधं सदृक्षं सदृशं सदृक् ।  
 तुल्यं सवर्णं शब्देभ्यः परे स्युः प्रतिमा प्रभा ॥ १२१ ॥  
 आभा प्रख्योपमाभिख्या प्रकारः सन्निभं निभम् ।  
 निकाशाद्याश्च साम्यार्थाः समे स्युः शब्दतः पराः ॥ १२२ ॥  
 परस्परं स्यादन्योन्यमितरेतरमित्यपि ।  
 वक्रं वृजिनमाविद्धमूर्मिमत् कुञ्चितं नतम् ॥ १२३ ॥  
 अरालं कुटिलं भुग्नमवक्रे प्रगुणोऽप्यजुः ।  
 सत्वरं त्वरितं तूर्णमरं क्षिप्रं लघु द्रुतम् ॥ १२४ ॥  
 अजिरं चपलं शीघ्रमविलम्बितमाशु च ।  
 विरलं तनु विश्लिष्टमघनं तलिनं तथा ॥ १२५ ॥

निबिडं निबिरीसं स्याद् घनं सान्द्रं निरन्तरम् ।  
 विकटं तु विरूपं स्यात् सम्बाधः सङ्कटः समौ ॥ १२६ ॥  
 प्रतीपं प्रतिकूलं स्यादनुकूलं विपर्यये ।  
 अनुलोममनूचीनं प्रतिलोमं विपर्यये ॥ १२७ ॥  
 अव्ययीभावोऽनुपदमन्वगन्वक्षमित्यपि ।  
 एकसर्गोऽनन्यवृत्तिरेकाग्रैकायनैकगम् ॥ १२८ ॥  
 अप्येकतान एकान्तोऽप्येकायनगतोऽपि च ।  
 साधारणं तु सामान्यं मोघं व्यर्थमपार्थकम् ॥ १२९ ॥  
 नित्यानवरताजस्रसतताश्रान्तसन्तताः ।  
 अनारतं चाविरतमसक्तं चानिशं नपुम् ॥ १३० ॥  
 अतिमात्रेऽतिमर्याद मतिवेलातिमानकम् ।  
 भृशमत्यन्तमत्यर्थमधिकोद्गाढनिर्भरम् ॥ १३१ ॥  
 तीव्रं तु गाढमेकान्तं नितान्तं दृढबाढवत् ।  
 वशेऽनर्गलमुद्दाममुच्छृङ्खलमयन्त्रितम् ॥ १३२ ॥  
 परोक्षेऽतीन्द्रियोऽध्यक्षप्रत्यक्षौ तु समक्षवत् ।  
 सकाशं स्यात् सन्निहिते समन्तं तु समन्तिकम् ॥ १३३ ॥  
 प्रकाशं प्रकटं स्पष्टमुल्बणं विशदं स्फुटम् ।  
 सुन्दरं रुचिरं रुच्यं मनोज्ञं मञ्जु मञ्जुलम् ॥ १३४ ॥  
 शोभनं सुषमं चारु हृद्यं चौक्षं मनोहरम् ।  
 न्युङ्क्तं हारि प्रियं साधु लडहं च मनोरमम् ॥ १३५ ॥  
 अल्पं सूक्ष्ममणु स्तोकं दहं दहरमर्हकम् ।  
 किञ्चिन्मात्रं मितं दध्रं श्लक्ष्णं तनु च पेलवम् ॥ १३६ ॥  
 अतिरिक्तोऽतिशयितो दृढः समधिकोऽधिकम् ।  
 चतुरं पेशलं दक्षं कटु तूल्बणमुत्कटम् ॥ १३७ ॥  
 विशेषणं क्रियाया स्युः समाद्याः क्ली च तद्यथा ।  
 पुत्रं धत्ते सममिति नित्याद्यास्तु गुणस्य च ॥ १३८ ॥  
 नित्यं धत्ते सितो नित्यमिति द्रव्ये पुनस्त्रिषु ।  
 उभयेऽपि यथा धत्ते समो नित्योऽर्थवानिति ॥ १३९ ॥



प्रथमं चरमं पूर्वमित्याद्यप्येवमुन्नयेत् ।  
समीपनिकटाभ्यग्राभ्यर्णाभ्याशान्तिमा इव ॥ १४० ॥

सदेशसविधासन्नसन्निकृष्टसवेशवत् ।  
उपकण्ठसमर्यादसवेधानि सनीडकम् ॥ १४१ ॥

उपान्ते विप्रकृष्टे तु दूरं व्यवहितं परम् ।  
भासुरं भविकं भव्यं कल्याणं श्रवसीयसम् ॥ १४२ ॥

श्वश्रेयसं शिवं भद्रं कुशलं सूनृतं शुभम् ।  
श्रेयश्चैते समीपाद्या धर्मे क्ली तद्वति त्रिषु ॥ १४३ ॥

सुखं दुःखं मलं छिद्रं किलासं सिध्ममर्मरौ ।  
रभसः पलितं श्वित्रमेतेऽपि त्रिषु धर्मिणि ॥ १४४ ॥

इति भगवता यादवप्रकाशेन विरचितायां वैजयन्त्यां सामान्यकाण्डे

अर्थवलिङ्गाध्यायः ॥ ४ ॥

पञ्चमः सामान्यकाण्डः समाप्तः ॥ ५ ॥

## ६. अथ व्यत्तरकाण्डः

पुंलिङ्गाध्यायः ॥ १ ॥

अथ काण्डैरनेकार्थाः प्रोच्यन्तेऽत्र परैस्त्रिभिः ।  
द्वयक्षरास्त्रयक्षराः शेषा इति काण्डेषु ते क्रमात् ॥ १ ॥  
अकारादिहकारान्तं नाम्नामाद्यक्षरक्रमात् ।  
संग्रहो द्वयक्षरादीनां प्रोक्तान् प्रायो विना पुरा ॥ २ ॥  
अर्थः स्याद्विषये मोक्षे शब्दवाच्ये प्रयोजने ।  
व्यवहारे धने शास्त्रे वस्तुहेतुनिवृत्तिषु ॥ ३ ॥  
अर्कोऽर्कपणे स्फटिके ज्येष्ठभ्रातरि भास्वति ।  
अवयः शैलमेषार्का अद्रयोऽर्कगिरिद्रुमाः ॥ ४ ॥  
अट्टावतिशयक्षौमावधौ पूजाप्रतिक्रयौ ।  
अर्योः शास्तृस्वामिवैश्याः सर्पे वृत्रासुरेऽप्यहिः ॥ ५ ॥  
अंशुः सूत्रादिसूत्रमांशेऽप्यङ्कुश्रिहेऽन्तिकोरसोः ।  
आत्मा जीवे धृतौ देहे स्वभावे परमात्मनि ॥ ६ ॥  
यत्नेऽर्केऽग्नौ मतौ वातेऽप्याखू सूकरमूषिकौ ।  
आधिस्तु व्यसने चित्तदुःखेऽधिष्ठानबन्धयोः ॥ ७ ॥  
इन्द्रो विषात्मशक्रार्केष्वीश्वरे नामतः परः ।  
इष्वोऽभिलाष आचार्य ऊमो व्योम्नि पुरेऽपि च ॥ ८ ॥  
ग्रीष्मोष्णबाष्पा ऊष्माण ऊर्जावुत्साहकार्तिकौ ।  
ऋषिस्तु वेदे भृगवादौ ज्ञानवृद्धे दिगम्बरे ॥ ९ ॥  
ओषः परम्परायां स्याज्जलस्रोतसि सञ्चये ।  
करो घनोपले हस्ते प्रत्याये रश्मिशुण्डयोः ॥ १० ॥  
दातुं भूषितकन्यायां कूपो गते प्रहावपि ।  
क्षणो व्यापारवैकल्ये कालभेदाल्पकालयोः ॥ ११ ॥  
उत्सवे परतन्त्रत्वे मध्यावसरपर्वसु ।  
कन्तू कुसूलकन्दर्पौ प्राज्ञकाव्यकृतौ कवी ॥ १२ ॥